

مفقود اخبار شوہر کے احکامات

(ہندو مت اور اسلامی قوانین کا تقابلی مطالعہ)

صالحہ ناذیر سوہل *

محمد ہماں عباس بخش **

مفقود اخبار سے مراد ایسا شوہر جس کے زندہ ہونے یا نہ ہونے کا پتہ نہ چلے جیسا کہ جنگ میں گیا اور پھر پتہ نہ چلے کہ زندہ ہے کہ مر گیا۔ مرض الموت کی حالت میں نکل گیا اور پھر علم نہ ہو سکا کہ اس کے ساتھ کیا حالات پیش آئے۔ تخلیل علم کے لیے گیا مگر لاپتہ ہو گیا۔ سمندر کے سفر پر گیا مگر کوئی خبر نہ مل سکی تو اس فتحم کی صورتوں میں زوجہ مفقود اخبار کے بارے کیا احکامات ہوں گے۔ قاضی فتح نکاح کا حکم دے گا، یا زوجہ مفقود اخبار بذات فتح نکاح کر کے نکاح ثانی کا اختیار رکھتی ہے۔ مفقود اخباری کی صورت میں انتظار کی عدت اور فتح نکاح کی عدت نکاح ثانی کرنے تک کتنی ہو گی۔ اس مقالہ میں صرف تفریق بسبب مفقود اخباری کی صورت میں عورت کے فتح نکاح اور عدت کو ہندو مت اور اسلام کی تغییمات کے پیش نظر زیر بحث لایا گیا ہے۔

ارتکھ شاستر اور احکام مفقود اخبار

کوتلیہ چانکیہ کی تصنیف ”ارتکھ شاستر“ (۱) کے احکامات کے مطابق خاوند کے لاپتہ ہونے کی صورت میں عورت کو نکاح ثانی کی اجازت حاصل ہے۔ کوتلیہ نے خاوند کی مفقود اخباری کی صورت میں بیوی کو انتظار کی مدت گزار کر نکاح ثانی کی اجازت دی ہے۔

چار ذاتوں کی خواتین کے لیے احکامات

کوتلیہ نے شور، ولیش، کھشتہ اور برہمن ذاتوں سے تعلق رکھنے والی بے اولاد خواتین کے انتظار کی مدت بالترتیب ایک، دو، تین اور چار سال گنوائی ہے۔ با اولاد خواتین کے لیے ایک سال سے زیادہ عرصہ تک اپنے شوہر کا انتظار کریں، اگر گزارے کی کوئی صورت ہو تو وہ اس سے ڈگنی مدد تک انتظار کریں۔ (۲)

* ریسرچ اسکالر، پی ایچ ڈی شعبہ علوم اسلامیہ و عربی، گورنمنٹ کالج یونیورسٹی، فیصل آباد، پاکستان

** صدر شعبہ علوم اسلامیہ و عربی، گورنمنٹ کالج یونیورسٹی، فیصل آباد، پاکستان۔

اگر ان کے پاس وسائل نہ ہوں تو ان کے خونخالِ رشتہ دار چار یا آٹھ برس تک ان کی کفالت کریں اور اس کے بعد پہلی شادی پر جو کچھ دیا گیا تھا۔ وہ واپس لے کر انھیں دوسرا شادی کرنے کی اجازت دے دیں۔ (۳)

حصولِ تعلیم کے لیے یروں ریاست جانے والے خاوند کی زوجہ کے واسطے احکامات اس طرح ہیں کہ کوتلیہ کے نزدیک تعلیم کے لیے ریاست سے باہر جانے والے برصمن کی بے اولاد بیوی دس سال تک اس کا انتظار کرے اگر اولاد ہو تو یہ مددت دو سال مزید بڑھ جائے گی۔ (۴) اگر خاوند بادشاہ کا ملازم ہو تو زوجہ کے واسطے احکامات کے مطابق کوتلیہ کی رائے میں جس عورت کا خاوند بادشاہ کا ملازم ہو وہ مرتبے دم تک اس کی واپسی کا انتظار کرنے کی پابند ہو گی۔ (۵)

دھرم کے چار مسلمہ طریقوں کے مطابق بیاہی لڑکی کے واسطے احکامات کوتلیہ کے خیال میں دھرم (مذہب) کے چار مسلمہ طریقوں (براہم، پراجت، آرس، آسور) میں سے کسی ایک طریقے سے بیاہی ہوئی نوجوان لڑکی بغیر اطلاع کے پرولیس گئے خاوند کا سات ماہ تک انتظار کرے اگر اس کا خاوند اطلاع دے کر گیا تھا تو یہ مددت ایک سال ہو گی۔ (۶)

شلک (لڑکی کے بد لے دولت) وصول کرنے کی صورت میں احکامات کوتلیہ کے نزدیک ادھورا شلک وصول کرنے والی عورت کے پرولیس گئے خاوند کی اگر کوئی اطلاع نہ ملے تو وہ تین ماہواریوں تک اس کا انتظار کرے گی، البتہ خبر ملنے کی صورت میں یہ انتظار دس ماہواریوں تک بڑھ جائے گا۔ پورا شلک وصول کرنے والی عورت پانچ ماہ تک اپنے شوہر کا انتظار کرے۔ (۷)

اس کے بعد وہ مذہبی عاملوں کی اجازت سے اپنی پسند کے کسی مرد شادی کرنے کا حق محفوظ رکھتی ہے۔

بے اولاد خواتین کے لیے احکامات

ارتھ شاستر کے مطابق جن بے اولاد خواتین کے شوہر لمبے عرصے تک ریاست سے باہر رہیں۔ سنیاسی بن جائیں یا انتقال کر جائیں تو وہ سات ماہ تک انتظار کریں گی۔ (۸) اس کے بعد وہ نکاح ثانی کا حق رکھتی ہیں۔ ارتھ شاستر میں کوتلیہ چانکیہ کے ان احکامات کا مطالعہ کرنے سے معلوم ہوتا ہے کہ اگر خاوند نکاح کے بعد بیان کردہ صورتوں میں لاپتہ ہو گیا ہے تو عورت ساری زندگی اس کے انتظار میں گزارنے کی پابند نہیں ہے، بلکہ وہ مقررہ قوانین اور اصول و ضوابط کے مطابق اتنا عرصہ عدت کا گزار کر نکاح ثانی کا حق رکھتی ہے۔

اس کے ساتھ ساتھ یہ بات بھی ابہام کا شکار ہے کہ ایک طرف تو کوتلیہ چانکیہ نے چارزادوں (برہمن، ولیش، کھشتری، شودر) سے تعلق رکھنے والی بیاہی خواتین کی مفقود اخمری کی صورت میں عدت بیان کی گئی تو آگے جا

کر مختلف وجوہات حصول تعلیم، بادشاہ کی ملازمت، شلک کی وصولی وغیرہ کی صورت میں بیانی خواتین کے لیے جو عدالت بیان کی ہے آیا کہ اس کا اطلاق بلا تفریق ذات پات ہندو سماج کی ہر خاتون پر ہوگا، یا پھر نہیں ہوگا۔ اس طرح کوتیہ چالکیہ کی دو طرح کی آراء سامنے آتی ہیں۔ دورِ حاضر میں انڈین میرج ایکٹ میں نکاح و طلاق سے متعلقہ قوانین کی بنیاد بھی یہی قوانین ہیں۔

منودھرم شاسترا اور احکام مفقود اخبار

اگر خاوند روزگار یا دیگر امور کے سلسلے میں پر دلیں چلا جاتا ہے اور اس کی کوئی خبر نہیں تو یہی کوئی کتنی دیر انتظار کرنا چاہیے۔ اس بارے میں منومہاراج نے دھرم شاستر (۹) میں لکھا ہے:

”خاوند یہ ون ملک کسی مقدس فرض کے لیے جائے تو یہی آٹھ برس انتظار کرے۔ تحصیل علم یا شہرت کے لیے جائے تو چھ برس اور اگر حصول مسرت اور لذت کی تلاش میں جائے تو تین برس انتظار کرے۔“ (۱۰)

اس حکم سے یہ تو معلوم ہوتا ہے کہ یہی بیان کردہ وجوہات کی بناء پر مفقود اخبار خاوند کے انتظار میں کتنی مدت گزارگی، مگر یہ واضح نہیں ہوتا کہ اگر وہ اتنی مدت کے بعد یا ہمیشہ کے لیے واپس نہیں آتا تو اس یہی کا کیا ہوگا؟ کیا وہ مزید انتظار کرے گی؟ کیا زوجہ کی اپنے خاوند سے علیحدگی متصور ہوگی؟ نکاح ثانی کر سکتی ہے کہ نہیں؟ نیوگ (۱۱) (ہندو قانون کے مطابق) کا راستہ اختیار کر سکتی ہے کہ نہیں؟ مگر منو کے اس حکم سے یہ اخذ کیا جا سکتا ہے کہ مفقود اخبار کی صورت میں وہ نکاح ثانی کا حق رکھتی ہے۔

سوامی دیانند سرسوتی اور احکام مفقود اخبار

ہندو فلاسفہ و مصلح سوامی دیانند سرسوتی بھی طلاق کو ناجائز قرار دیتے ہیں، مگر اس کے نزدیک خاوند اور عورت میں جداً صرف دو صورت میں ممکن ہے۔

۱۔ کسی کام کے لیے غیر ممالک جانا

(۱۲) موت

کسی کام کے لیے غیر ممالک جانے والی وجہ بھی مفقود اخبار کے زمرے میں آتی ہے کہ اس صورت میں یہی خاوند کی زوجیت سے خارج ہو جائے گی۔

دورِ حاضر میں مفقود اخبار کے احکامات

برطانوی دورِ حکومت کے دوران ہندو عورتوں میں اپنے حقوق کی دستیابی اور تحفظ کے لیے آگاہی اور شعور

بیدار ہو چکا تھا۔ قبل از جنگ آزادی ۱۸۵۷ء، انگریز دور میں ہندو عورتوں کی بہت حوصلہ افزائی کی گئی۔ حقوق نسوں کے تحفظ کے لیے قوانین پاس ہوئے۔ جس میں عورتوں کو تعلیم کا حق، صرفی میں شادی کی ممانعت، بیوہ کا نکاح ثانی، رسم سی کا خاتمه، رسم پر دہ کا خاتمه، مردوں کے شانہ بشانہ کام کرنے کی آزادی جیسے قوانین پاس ہوئے مگر اس دور میں ان قوانین کے خاطر خواہ متاثر برآمدہ ہوئے۔ مذہبی و معاشرتی تعصب و تنگ نظری نے عورتوں کی قانونی اور اخلاقی مجبوریوں پر سے پابندی اٹھانے پر پر زور مخالفت کی۔ عورتوں کو جن تحفظات و مفادات سے نوازا جا رہا تھا وہ ان سے محروم رہیں۔ ایک وجہ تو اس کا اپنی ذات پر عدم اعتماد، مرد کی دست نگر ہونا اور فطری شرم و حیا کا ہونا تھی اور دوسرا وجہ مردوں کے معاشرے میں اپنے حقوق کے لیے لڑنا اکیلی عورت کے بس کی بات تھی۔ بعد از جنگ آزادی ابھی تک ہندوستان کے لیے باقاعدہ کوئی قانون سازی نہیں ہوئی تھی مگر بريطانی راج کے دوران ہندو مصلحین نے ہندوستان میں معاشرتی اصلاحات نافذ کروائیں۔ حقوق نسوں کے سلسلے میں راجہ رام موہن رائے کی خدمات قابل قدر ہیں۔ آل انڈیا و مکن کا نفرنس جیسی تنظیم نے بھی عورتوں کو معاشرے میں جائز مقام اور حقوق دلانے میں اہم کردار ادا کیا۔ مصلحین کی کوششوں سے جب ہندوستان کے لیے ۱۹۵۰ء میں قانون بنا تو اس میں عورتوں کو مردوں کے برابر حقوق عطا کئے گئے۔ (۱۳)

انڈیا کا آئینہ ۱۹۵۰ء

اس قانون کی رو سے ہندو اور غیر ہندو کو یکساں بنیادی حقوق فراہم کئے گئے اور عورت کو ہر شعبہ زندگی میں مرد کے مساوی حقوق دیئے گئے۔ اس قانون میں شادی اور اس سے متعلقہ مسائل کو دو حصوں میں تقسیم کیا گیا۔

1. Marriage and the Family Structure

2. Ownership of Property. (۱۴)

اپیشل میرج ایکٹ ۱۹۵۳ء اور طلاق

اس ایکٹ کے تحت طلاق کے لیے ظلم و ستم، جذام، خاوند یا بیوی میں سے کسی ایک کی بے وفائی، امراض خبیثہ، جون، دماغی امراض، مفقودالخبری، دُنیا سے بے رغبتی، لا اعلان مرض اور باہمی رضا مندی جیسی وجوہات کو تسلیم کیا گیا۔ اس ایکٹ کی رو سے اگر زوجین ایک سال کے عرصہ تک الگ الگ رہے ہوں تو دونوں مشترک طور پر عیحدگی کے لیے درخواست دیں گے۔ مگر فوری طور پر عمل درآمد نہیں کیا جائے گا۔ چھ ماہ کا عرصہ ان کو دیا جائے گا۔ تاکہ ذہن باہمی مفہوم کے لیے آمادہ ہو سکے۔ اگر ایسی کوئی صورت پیدا نہ ہو سکے تو چھ ماہ کے عرصہ کے بعد ان کو دوبارہ درخواست دینا ہو گی پھر طلاق کو چتھی سمجھا جائے گا۔ (۱۵)

ہندو میرج ایکٹ ۱۹۵۵ء

بھارت کی قانون ساز اسمبلی نے ۱۹۵۵ء میں ہندو میرج ایکٹ پاس کیا۔ جس کی رو سے عورت بھیت بیوی اپنے خاوند کے خاندان میں عزت و تکریم کی حامل ہوگی۔ اس ایکٹ میں شادی اور اس کے لیے شرائط، عمر، بچوں کی سرپرستی، جہیز، رسم سنتی، طلاق اور مفقود اخیر وغیرہ جیسی دفعات شامل کی گئیں۔

اس ایکٹ کی رو سے سات سال کے عرصہ میں زوجین میں سے کسی ایک کی گم شدگی کی بنا پر طلاق حاصل کی جاسکتی ہے۔ اس کے علاوہ تنفسخ نکاح کی درخواست پیش کی جاسکتی ہے۔ جب عدالتی طریقہ کار کے مطابق ایک سال کے اندر اندر ازدواجی تعلقات (صلح کے لیے) کی بحالی کی کوئی صورت بھی سامنے نہ آئے۔ (۱۶)

انڈین میرج ایکٹ ۱۹۷۶ء

۱۹۷۶ء کے شادی کے قوانین کے بابِ دوئم کے مطابق طلاق کے سلسلے میں ۱۹۵۳ء اور ۱۹۵۵ء کی دفعات میں ترمیم کی گئی۔ زوجین ظلم و زیادتی، بے وفائی، بے دینی اور زنا کاری، عدم نان و نفقة، باہمی رضامندی سے علیحدگی، مرگی، جنون، خیارِ بلوغ جیسی وجوہات کی بنا پر علیحدگی حاصل کر سکتی ہیں اور اس کے ساتھ ساتھ مفقود اخیر شوہر کے بارے میں بھی درج ہے کہ زوجین میں سے کوئی ایک ہندوستان سے باہر مقیم ہو یا سات سال کے عرصہ گزر جانے پر بھی گم شدگی کی خبر نہ مل تو درخواست گزار جہاں مقیم ہے اس عدالت میں علیحدگی کی درخواست دے گا۔ کورٹ کو اختیار ہے کہ وہ معاهده ازدواج کو ختم کرادے۔ (۱۷)

طلاق بل ۲۰۱۰ء

اس بل کی بنیاد بھی ۱۹۵۵ء میں اور ۱۹۷۶ء کا ایکٹ ہے۔ یہ بل لا کمیشن اور سپریم کورٹ کی سفارشات پر ترتیب دیا گیا۔ ”میرج لاز (ترمیم و اضافہ شدہ) بل ۲۰۱۰ء کی منظوری“ یعنی کیبینٹ نے دی جس کی صدارت وزیر اعظم من موہن سکھنے کی۔

اس بل نے ہر ایک کے لیے طلاق کا حصول آسان بنادیا، کیونکہ اس میں اس بات کا اضافہ کیا گیا کہ بیوی کو ڈرانے دھمکانے پر بھی طلاق کا اطلاق ہو گا۔ سابقہ قوانین کی طرح اس میں بھی طلاق کی وجوہات ظلم و زیادتی، زنا کاری، بے وفائی، باہمی رضا مندی، غیر مذہب کا قبول کرنا، ہنی امراض (دیوانگی، پاگل پن) ناقابل علاج مرض، مفقود اخیر شوہر (سات سال کے عرصہ) تھیں مگر اس بل کی دفعہ ۱۳-۲۸ سیشن کے مطابق تنفسخ شادی کے لیے درخواست دائر کرنا ہوگی اور چھ ماہ کے اندر اندر فیصلہ کر دیا جائے گا۔ (۱۸)

اس بل میں بھی سابقہ ایکٹوں کی طرح مفقودِ اخیری کا عرصہ سال سال بیان کیا گیا ہے۔

دینِ اسلام اور احکامِ مفقودِ اخیر

دینِ اسلام نے جس قدر اہمیت عالمی زندگی کو دی ہے دُنیا کے کسی اور مذہب میں نظر نہیں آتی، اگر کوئی شخص عالمی زندگی کے استحکام کا موازنه دیگر معاشرتی نظاموں سے کرے تو یہ اس کو اعلیٰ وارفع نظر آئے گا کیونکہ اسلام کا نظام من جانب اللہ ہے جس میں کوئی کمی اور کوتاہی نہیں ہے۔ زوجین میں علیحدگی، اصل میں مرد اور عورت کو ایک فطری سہولت ہے کہ اگر وہ اکٹھا نہیں رہنا چاہتے تو دینِ اسلام نہیں چاہتا کہ یہ معاهدة ازدواج فریقین کے لیے مصیبت بن جائے۔

تفريق بسبب مفقودِ اخیری

خاوند کے غائب ہونے کی وجہ سے طلاق کا مطالبہ کرنا تاکہ عورت سے تکلیف کو رفع کیا جاسکے۔ عورت کو حق ہے کہ جب اس کا خاوند غائب ہوتا وہ علیحدگی کا مطالبہ کرے لیکن شرعاً درج ذیل ہیں:

- ۱۔ خاوند کا اپنی بیوی سے غائب ہونا کسی ایسے عذر کی بناء پر نہ ہو جو قبول کیا جائے۔
- ۲۔ اس کو اس کے غائب رہنے سے تکلیف محسوس ہوتی ہو۔
- ۳۔ اس کا غائب ہونا اس ملک میں نہ ہو جہاں وہ رہتی ہے۔
- ۴۔ اس پر سال گزر جائے جس میں عورت تکلیف پاتی ہو۔

اگر خاوند کا اپنی بیوی سے غائب ہونا ایسی وجوہات کی بنیاد پر ہو مثلاً طالب علم ہوا اور بیرون ملک رہا ش پذیر ہو۔ یا کاروبار کے سلسلے میں سکونت اختیار کر لی ہو۔ یا وہ ملک سے باہر ملازم ہو۔ اس کو خرچ بھیجا ہو یا نہ بھیجا ہو۔ مگر اس کی سکونت کے بارے میں علم ہو تو عورت علیحدگی کا مطالبہ نہیں کرے گی۔ اگر وہ خوش حال ہے تو اس کو خرچ بھیجے گا اگر تنگ دست ہے تو اپنی تنگ دستی کا ذکر بیوی سے کرے گا۔

اس بارے بدایتہ الحجۃ میں درج ہے:

وأختلفوا في المفقود الذي تجهل حياته أو موته في أرض الإسلام فقال مالك يضرب

لامرأته أجل اربع سنين من يوم ترفع أمرها اليالحاكم (۱۹)

اس صورت میں علام کا اختلاف ہے کہ اگر شوہر ارض اسلام میں گم ہو جائے یا موت یا زندگی کے بارے میں کچھ پتہ نہ چلے تو امام مالک کہتے ہیں کہ عورت کے لیے چار سال انتظار کرنا ہو گا اس دن سے جس دن وہ معاملہ قاضی کے پاس لے کر گئی۔

اسی طرح اگر وہ اسی ملک میں غائب ہو جہاں وہ رہتی ہے۔ عورت اپنے خاوند کی دوری کی وجہ سے تکلیف پائے تو وہ علیحدگی کا حق رکھتی ہے۔ نہ کہ صرف غائب ہونے پر بشرطیکہ سال کا گزرنما ضروری ہے۔ عورت تکلیف محسوس کرے، تہائی سے خوف زدہ ہو۔ اپنے نفس پر حرام کردہ امور میں مبتلا ہو جانے کا ڈر ہو۔ ایک سال کا اندازہ امام مالک کا قول ہے اور ایک قول تین سال ہے۔ امام احمد کے نزدیک کم مدت کے بعد عورت علیحدگی کا مطالبہ کر سکتی ہے جو کہ چھ ماہ کی ہے۔ کیونکہ یہ وہ کم از کم مدت ہے جس میں عورت خاوند کے غائب رہنے پر صبر کر سکتی ہے۔

حضرت مغیرہ بن شعبہؓ سے روایت ہے کہ نبی اکرم ﷺ نے فرمایا:

امراة المفقود امرأته حتى ياتيها الخبر (۲۰)

گم شدہ کی بیوی اسی کی بیوی شمار ہوگی جب تک گم شدہ کی کوئی واضح اطلاع نہ مل جائے۔ گم شدہ آدمی کی بیوی کی عدّت کے متعلق کوئی واضح حدیث نبی کریم ﷺ سے ثابت نہیں اور مذکورہ روایت ضعیف ہے۔ اس لیے اس کی عدّت میں اختلاف ہے۔

حافظ ابن حجر عسقلانیؓ نے فرمایا کہ علماء کی اکثریت اسی کی قائل ہے کہ:

اذا فقد في الصف تربصت امرأته سنة وإذا فقد في غير الصف فأربع سنين (۲۱)

اگر وہ جنگ میں گم ہو جائے تو ایک سال اور اگر جنگ میں نہ ہو تو وہ چار سال انتظار کرے۔

امام ابوحنیفہ اور امام شافعی کے نزدیک مفقود اخیر شوہر کی زوجہ کا نکاح دوسرے مرد سے اس وقت تک جائز نہیں جب تک اس مفقود اخیر شوہر کے ہم عصر لوگ زندہ ہوں۔ (۲۲)

اہنِ قدامہ نے امام مالکؓ اور امام شافعیؓ کا قول ان الفاظ میں ذکر کیا ہے:

وقال مالک والشافعی في القديم تربص أربع سنين وتعتد للوفاة أربعة أشهر وعشرا

وتحل للازواج (۲۳)

امام مالک اور امام شافعی نے یہی موقف اپنایا ہے کہ وہ چار سال انتظار کرے گی اور اس کی وفات کی عدّت چار ماہ دس دن گزارے گی اور پھر نکاح ثانی کر سکے گی۔

ان احکامات سے واضح ہوتا ہے کہ لاپتہ شوہر کی بیوی اس کی زوجیت سے نہیں نکلے گی تا وقتنکہ اس کی وفات کی اطلاع یا ثبوت طلاق یا خاوند کے مرد ہو جانے کا ثبوت نہ مل جائے۔

اگر حکم عدالت شوہر کی مفقود اخیری کی تصدیق کر دے تو زوجہ روز حکم سے چار سال تک انتظار کرے اس کے بعد نکاح فتح متصور ہوگا۔ اس کے بعد عورت چار ماہ دس دن کی عدّت گزارے گی اور مرد کے رشتہ زوجیت سے

آزاد ہو جائے گی اور اپنی مرضی سے نکاح کرنے کی مجاز ہوگی۔ اس بارے میں ڈاکٹر تنزیل الرحمن نے ذکر کیا ہے: ”یہ بات سمجھ میں نہیں آتی کہ ایک شوہر جو غائب غیر مفقود ہوا س سے تفریق حاصل کرنے کا جواز تسلیم کر لیا جائے مگر مفقود اخیر شخص کی زوجہ تازندگی انتظار کرتی رہے۔ کسی شادی شدہ عورت کا عمر بھر اس طرح اپنے شوہر کا انتظار اور اپنے جذبات پر قابو رکھنا نہ صرف مشکل اور کٹھن ہے بلکہ ایسی صورت میں صبر کی تلقین کرنا اللہ کے اس قول کے بھی خلاف ہے کہ اللہ کسی نفس کو اس کی برداشت سے زیادہ تکلیف نہیں دیتا۔ شوہر کی موت کی اطلاع تک عورت کا صبر کیے بیٹھے رہنا جنسی آوارگی اور گناہ میں آلو دگی کا ایک قوی سبب بن سکتا ہے۔ لہذا حنفیہ اور شافعیہ کے مقابلے میں مالکیہ کا نہ ہب قوی تراویح معلوم ہوتا ہے۔“ (۲۲)

ہندو مت اور اسلام کے احکامات کا تقابی جائزہ

ہندو مت میں مفقود اخیر سے مراد وہ شوہر جو روزگار، تخلیل علم یا کسی اور غرض سے پر دیس چلا جائے اور واپس نہ آئے اور نہ ہی اس کی کوئی خبر ملے تو اس صورت میں یوں کب تک اس کا انتظار کرے کہ وہ نکاح ثانی کی حق دار ہو جائے۔ اس ضمن میں کوتلیہ چانکیہ کے نزدیک شودر، ولیش، کھشتری اور بہمن ذاتوں سے تعلق رکھنے والی بے اولاد خواتین اسی ترتیب سے ایک، دو، تین اور چار سال تک ملک سے باہر گئے ہوئے خاوند کا انتظار کریں۔ اولاد والی ایک سال سے زائد عرصہ تک انتظار کرنے کی پابند ہے۔ اگر ذرائع معاش دستیاب ہوں تو وہ دگنی مدت تک انتظار کرے گی اگر ذرائع معاش مفقود ہیں تو خوش حال رشتہ دار چار یا آٹھ برس تک اس کی کفالت کرنے کے بعد شادی پر جو اسے دیا گیا واپس دے کر اس کی دوسری جگہ شادی کر دیں گے۔ نوجوان اڑکی کا خاوند بغیر اطلاع دے جائے تو سات ماہ تک انتظار کرے اگر انتظار کرے اگر اطلاع دے کر جائے تو ایک سال انتظار کی پابند ہوگی اگر اطلاع نہ آئے تو پانچ ماہ تک انتظار کرے اگر خبر آجائے تو انتظار کی مدت دس ماہوar یوں تک بڑھ جائے گی۔ بے اولاد عورتیں جن کے خاوند ہمیشہ کے لیے باہر رہ جائیں۔ سنیاسی بن جائیں یا انتقال کر جائیں تو وہ سات ماہ تک ان کا انتظار کرنے کے بعد نکاح ثانی کا حق رکھتی ہے۔ منومہاراج کے نزدیک بھی عورت کو آٹھ برس انتظار کرنا چاہیے تخلیل علم کے لیے جائے تو چھ برس اور اگر حصول لذت و مسرت کے لیے جائے تو تین سال تک اس کا انتظار کرے مگر منومہاراج نے آگے ذکر نہیں کیا کہ خاوند طلاق دے گایا عورت خلع لے گی۔ اسی طرح ہندوؤں کے بنیادی آخذ قوانین میں یہ کہیں ذکر نہیں ملتا کہ کس قسم کی عورت کتنی مدت انتظار کے بعد کب نکاح ثانی کرے گی۔

دور حاضر میں نافذ اعمال انڈین ایکٹ ۱۹۷۶ء کے مطابق مفقود اخیر کی صورت میں عورت عدالت کی طرف رجوع کرے گی اور سات سال انتظار کرنے کے بعد عدالت رشتہ ازدواج کو ختم کر دے گی۔

اس کے برعکس وہیں اسلام میں مفقود اخیر شوہر کے بارے میں تفصیلی احکام موجود ہیں اگر شوہر جنگ میں گیا ہو یا عام حالات میں تو اس کی اطلاع نہ ملنے پر کب تک بیوی اس کا انتظار کرے گی۔ اس ضمن میں آئندہ اربعہ میں اختلاف موجود ہے جبکہ امام مالک کے نزدیک یہ ہے کہ عورت چار سال انتظار کے بعد نکاح ثانی کرنے کا اختیار رکھتی ہے۔

مذکورہ ادیان کے تقابلی مطالعہ سے معلوم ہوا کہ دونوں ادیان میں احکام مفقود اخیر میں بڑی حد تک مماثلت ہے، اگرچہ انتظار کی مدد میں فرق ہے۔ مفقود اخیر خاوند کی زوجہ سات سال کا عرصہ اور وہیں اسلام میں چار سال کا عرصہ گزار کر مرد کی زوجیت سے آزاد ہو گی۔ ہندو مت میں زوجیت ساقط ہونے کی بناء پر عورت پر کوئی عدت لازم نہیں ہے جب کہ اسلام میں یہ مدت چار ماہ دس دن کی ہے۔

حوالہ جات و حواشی

(۱) ”ارتھ شاستر کا زمانہ“ تصنیف ۳۱۱ ق.م سے ۳۰۰ ق.م ہے جو کہ کوتلیہ چانکیہ کی تصنیف ہے۔ ارتھ کے معنی، مطلب، مقصد، مراد، قصد، مال، دولت، جائیداد حکومت وغیرہ کے ہیں (اصغر، راجیسورا، ہندی اردو لغت، لاہور، سچیت کتاب گھر، ص۲۰۰ ص۵۰) اور شاستر سے مراد کسی دیوتا، رُشی یا مُنی کی لکھی ہوئی کتاب فلسفہ، مباحثہ علمی، مناظرہ دینی ہے (ایضاً، ص۳۳۳) اور گنوٹلییہ کے معنی ٹیڑھاپن، بغض، کدورت اور چانگیہ کے معنی چانگ نامی مُنی کے خاندان کا بیان کئے گئے ہیں (ایضاً، ص۲۲۹-۳۶۹) کوتلیہ چانکیہ ہندوستان کے عظیم شہر ٹیکسلا میں ایک بڑیمن گھرانے میں پیدا ہوا۔ غربت اور بد صورتی کے باوجود وہ علم کے اہم منصب پر فائز ہوا اور مایہ ناز کتاب ”ارتھ شاستر“ تصنیف کی۔ اس تصنیف میں شعبہ زندگی کے تمام پہلوؤں زراعت، معیشت، عالمی زندگی، سیاسیات، صنعت و حرفت، رسوم و رواج، طب، فوج کی تنظیم و ترتیب، خارجہ و داخلہ پالیسی، علوم و فنون غرضیکہ ہر پہلو کو احاطہ تحریر میں لایا گیا ہے اور جرائم کو ببعد سزاویں کے بیان کیا گیا ہے۔ نیز منوار ارتھ شاستر کے مطالعہ سے معلوم ہوتا ہے کہ منو کے ہاں بھی اکثر قوانین و احکام ارتھ شاستر سے اخذ کردہ ہیں۔

(۲) کوتلیہ چانکیہ، ارتھ شاستر، مترجم: سلیم اختر، لاہور: نگارشات پبلشرز، ۲۰۱۱ء، باب چہارم، ص۲۰۶

(۳) ایضاً

(۴) ایضاً

- (۵) اپنَا
- (۶) اپنَا
- (۷) اپنَا، ص ۲۰۷
- (۸) اپنَا
- (۹) منو کے معنی بربما کا بیٹا۔ انسانوں کا جدِ عالیٰ (اصغر، راجیسور Rao، ہندی اردو لغت، ص ۳۱۳) اور دھرم شاستر سے مراد ”دھرم کا عالم“ یا ”قوانين کا مجموعہ“ ہے۔ منودھرم شاستر کا زمانہ تصنیف 200BCE سے 100CE ہے یہ بھی کہا جاتا ہے کہ منو پہلا انسان ہی نہیں بلکہ پہلا بادشاہ بھی تھا اور یہ بھی کہا جاتا ہے کہ منو نے ایک مجھلی کی نصیحت پر عمل کرتے ہوئے ایک بہت بڑی کشتی بنائی اور اس کے سوا کوئی انسان زندہ نہ رہا اور پانیوں میں اُترنے پر اس نے نفس کشی کو اپنا شعار بنایا جس سے ایک عورت پیدا ہوئی اور پھر نسل انسانی کا سلسلہ اس سے چلا (منو، منو دھرم شاستر، مترجم ارشد رازی، لاہور، نگارشات پبلشرز، ۲۰۰۷ء، ص ۱۸) اس کتاب میں بھی زندگی کے تمام پہلوؤں سے متعلقہ قوانین و احکام کو تفصیل سے بیان کیا گیا ہے۔ منو سے پہلی بار بھی نوع انسان کو ذات پات کی تقسیم سے روشناس کرایا۔ منوسرتی کو ہندوستان میں آئیڈی میں مانا جاتا ہے (اپنَا، ص ۲۱)
- (۱۰) منو، منودھرم شاستر، مترجم: ارشد رازی، لاہور: نگارشات پبلشرز، ۲۰۰۷ء، اشکو ۲۶، ص ۲۱۶
- (۱۱) اصغر، راجیسور Rao، ہندی اردو لغت، ص ۳۲۸
- (۱۲) دیانند سرسوتی، سوامی، ستیارتھ پرکاش، مترجم: پنڈت ایمل داس جی ولالہ آتمارام جی، لاہور: لالہ تو لاہر رام آریہ سماج واقعہ و چھو والی، ۱۸۹۹ء، ص ۱۲۵
- (13) Dr. Anjani Kant, Women and the Law(1947), New Delhi, A.P.H. Publishing Corporation, P.75
- (14) Ibid, P.76
- (15) Desia Kumud,(1964) Indian Law of Marriage and Divorce, Bombay: Popular Prakashan, P.115
- (16) Kuppu Swamy (N.D), A study of Opinion Regarding Marriage and Divorce, Bombay: Asia Publishing House, P.150
- (17) Dr. Anjani Kant, Women and the Law, P.10
- (18) Availabale From: www.google.com, Accessed on: [21 Dec. 2014]
Bill no:XLI of 2010, Compiled By: M. Veerappamoily, New Delhi, 13th

July, 2010

- (١٩) ابن رشد، محمد بن احمد ابوالوليد، القاضي، بداية المجتهدون نهاية المقتضى، (كتاب الطلاق الفصل الثالث في خيار فقد)، لاہور: فاران اکیڈمی، س۔ن - ۳۹/۲،

(٢٠) الدارقطنی، علی بن عمر، الامام، دارقطنی، لاہور: دارالنشر الکتب الاسلامیہ، (س۔ن)، ۳۱۲/۳،

(٢١) ابن حجر عسقلانی، احمد بن علی، حافظ، فتح الباری، (كتاب الطلاق)، لاہور: دارالنشر ، الکتب الاسلامیہ، ۱۹۸۱ء،

(٢٢) ابن رشد، محمد بن احمد ابوالوليد، القاضي، بداية المجتهدون نهاية المقتضى، (كتاب الطلاق الفصل الثالث في خيار فقد)، لاہور: فاران اکیڈمی، (س۔ن)، ۵۲۹۲/۹، حدیث ۳۳۰/۹

(٢٣) ابن قدامہ، ابو محمد عبد اللہ بن احمد بن محمد، المغني، (كتاب العدد، فصل في احكام المفقود)، مصر: مطبعة الامام (س۔ن)، ۲۲۷/۲،

(٢٤) تنزيل الرحمن، ڈاکٹر، مجموعہ قوانین اسلام، (تفريق بسبب مفهود الخبری، قید عدم فرائی نفقہ)، اسلام آباد: ادارہ تحقیقات اسلام، ۲۰۰۸ء، ۲۹۵/۲،



